

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ pañcapañcāśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcapañcāśaḥ sargaḥ ॥

rāvaṇaḥ sītāṃ svāntaḥpuraṃ darśayitvā tvaṃ mē bhāryā
bhavēti prairayat

sandiśya rākṣasān ghōrān
rāvaṇō'ṣṭau mahābalān |
ātmānaṃ buddhivaiklavyāt
kṛtakṛtyamamanyata ॥ 3.55.1 ॥

sa cintayānō vaidēhīṃ
kāmaḥprapīḍitaḥ |
pravivēśa grhaṃ ramyaṃ
sītāṃ draṣṭumabhitvaran ॥ 3.55.2 ॥

sa praviśya tu tadvēśma
rāvaṇō rākṣasādhipaḥ |
apaśyad rākṣasīmadyē
sītāṃ duḥkhaḥparāyaṇām ॥ 3.55.3 ॥

aśrupūrṇamukhīṃ dīnāṃ
śōkabhārāvapīḍitām |

vāyuvēgairivākrāntāṃ

mājantīm nāvamarṇavē || 3.55.4 ||

mṛgayūthaparibhraṣṭāṃ

mṛgīm śvabhirivāvṛtām |

adhōgatamukhīm sītām

tāmabhyētya niśācaraḥ || 3.55.5 ||

tām tu śōkavaśād dīnā -

mavaśām rākṣasādhipaḥ |

sa balād darśayāmāsa

gṛhaṃ dēvagr̥hōpamam || 3.55.6 ||

harmyaprāsādasambādhaṃ

strīśahasraniṣēvitam |

nānāpakṣigaṇairjuṣṭam

nānāratnasamanvitam || 3.55.7 ||

dāntakaistāpanīyaiśca

sphāṭikai rājataistathā |

vajravidūryacitraiśca

stambhairdṛṣṭimanōramaiḥ || 3.55.8 ||

divyadundubhinirghōṣam

taptakāñcanabhūṣaṇam |

sōpānaṃ kāñcanaṃ citra -

mārurōha tayā saha || 3.55.9 ||

dāntakā rājatāścaiva

gavākṣāḥ priyadarśanāḥ |

hēmajālāvṛtāścāsaṃ -

statra prāsādapaṅktayaḥ || 3.55.10 ||

sudhāmaṇivicitrāṇi

bhūmibhāgāni sarvaśaḥ |

daśagrīvaḥ svabhavanē

prādarśayata maithilīm || 3.55.11 ||

dīrghikāḥ puṣkariṇyaśca

nānāpuṣpasamāvṛtāḥ |

rāvaṇō darśayāmāsa

sītāṃ śōkaparāyaṇām || 3.55.12 ||

darśayitvā tu vaidēhīṃ

kṛtsnaṃ tadbhavanōttamam |

uvāca vākyaṃ pāpātmā

sītāṃ lōbhitudmicchayā || 3.55.13 ||

daśa rākṣasakōṭyaśca

dvāviṃśatirathāparāḥ |

varjayitvā jarāvṛddhān

bālāṃśca rajanīcarān || 3.55.14 ||

tēṣāṃ prabhuraḥ sītē

sarvēṣāṃ bhīmakarmaṇām |

sahasramēkamēkasya

mama kāryapuraḥsaram || 3.55.15 ||

yadidaṃ rājyatantraṃ mē

tvayi sarvaṃ pratiṣṭhitam |

jīvitam ca viśālākṣi

tvam mē prāṇairgarīyasī || 3.55.16 ||

bahvīnāmuttamastriṇām

mama yō'sau parigrahaḥ |

tāsām tvamīśvarī sītē

mama bhāryā bhava priyē || 3.55.17 ||

sādhu kiṃ tē'nyathābuddhyā

rōcayasva vacō mama |

bhajasva mābhitaptasya

prasādam kartumarhasi || 3.55.18 ||

parikṣiptā samudrēṇa

laṅkēyam śatayōjanā |

nēyam dharsayitum śakyā

sēndrairapi surāsuraiḥ || 3.55.19 ||

na dēvēṣu na yakṣēṣu

na gandharvēṣu narṣiṣu |

aham paśyāmi lōkēṣu

yō mē vīryasamō bhavēt || 3.55.20 ||

rājyabhraṣṭēna dīnēna

tāpasēna padātinā |

kiṃ kariṣyasi rāmēṇa

mānuṣēṇālpatejasā || 3.55.21 ||

bhajasva sītē māmēva

bhartāham sadṛśastava |

yauvanaṃ tvadhruvaṃ bhīru
ramasvēha mayā saha || 3.55.22 ||

darśanē mā kṛthā buddhiṃ
rāghavasya varānanē |
kāsyā śaktirihāgantu -
mapi sītē manōrathaiḥ || 3.55.23 ||

na śakyō vāyurākāśē
pāśairbaddhaṃ mahājavaḥ |
dīpyamānasya vāpyagnē -
rgrahītuṃ vimalāḥ śikhāḥ || 3.55.24 ||

trayāṇāmapī lōkānāṃ
na taṃ paśyāmi śōbhanē |
vikramēṇa nayēd yastvāṃ
madbāhuparipālītām || 3.55.25 ||

laṅkāyāḥ sumahadrājya -
midam tvamanupālaya |
tvatprēsyā madvidhāścaiva
dēvāścāpi carācaram || 3.55.26 ||

abhiṣēkajalaklinnā
tuṣṭā ca ramayasva ca |
duṣkṛtaṃ yatpurā karma
vanavāsēna tadgatam || 3.55.27 ||

yacca tē sukṛtaṃ karma
tasyēha phalamāpnuhi |

iha sarvāṇi mālyāni
divyagandhāni maithili || 3.55.28 ||

bhūṣaṇāni ca mukhyāni
tāni sēva mayā saha |
puṣpakaṃ nāma suśrōṇi
bhrāturvaiśravaṇasya mē || 3.55.29 ||

vimānaṃ sūryasaṅkāśaṃ
tarasā nirjitaṃ raṇē |
viśālaṃ ramaṇīyaṃ ca
tadvimānaṃ manōjavam || 3.55.30 ||

tatra sītē mayā sārdhaṃ
viharasva yathāsukham |
vadaṇaṃ padmasaṅkāśaṃ
vimalaṃ cārudaśanam || 3.55.31 ||

śōkārtam tu varārōhē
na bhrājati varānanē |
ēvaṃ vadati tasmin sā
vastrāntēna varāṅganā || 3.55.32 ||

pidhāyēndunibhaṃ sītā
mandamaśrūṇyavartayat |
dhyāyantīṃ tāmivāsvasthāṃ
sītāṃ cintāhataprabhām || 3.55.33 ||

uvāca vacanaṃ vīrō
rāvaṇō rajanīcaraḥ |

alaṃ vrīḍēna vaidēhi

dharmalōpakṛtēna tē || 3.55.34 ||

ārṣō'yaṃ dēvi niṣpandō

yastvāmabhibhaviṣyati |

ētau pāḍau mayā snigdhaus

śirōbhiḥ paripīḍitau || 3.55.35 ||

prasādaṃ kuru mē kṣipraṃ

vaśyō dāsō'hamasmi tē |

imāḥ śūnyā mayā vācaḥ

śuśyamāṇēna bhāṣitāḥ || 3.55.36 ||

na cāpi rāvaṇaḥ kāñci -

nmūrdhnā strīṃ praṇamēta ha |

ēvamuktvā daśagrīvō

maithilīṃ janakātmaḥ |

kṛtāntavaśamāpannō

mamēyamiti manyatē || 3.55.37 ||

|| ityārṣē śrīmadrāmāyaṇē vālmikīyē ādikāvyē

aranyakāṇḍē pañcapañcāśaḥ sargaḥ ||